



சட்டமன்றம் ஆரோக்கியமாக நடைபெற ஆளுங்கட்சியினர் ஒத்துழைப்பு வழங்கிட வேண்டும்!

சட்டப்பேரவையில் – எ.வ.வேலு அறிவுறுத்தல்!

சென்னை, ஆக.26- சட்டப்பேரவையில் - கழகக் கொறடா எ.வ.வேலு பேசுகையில், “சட்டமன்றம் ஆரோக்கியமாக நடக்க ஆளுங்கட்சியினர் ஒத்துழைப்பு வழங்கிட வேண்டும்” என்று குறிப்பிட்டார்.

சட்டப்பேரவையில் அவர் பேசியதாவது:- கடந்த முறை தி.மு.க. ஆட்சிப் பொறுப்பில் இருந்த போது திராவிட மடால் முதல்வர் மு.க.ஸ்டாலின் அவர்கள் 234 சட்டமன்ற தொகுதிகளுக்கும் தேவைப்படும் பணிகளை எழுதித் தருங்கள் எனக் கூறி அனைத்துத் தொகுதிகளுக்கும் பணிகளைச் செய்து கொடுத்தார்.

இங்கு சட்டமன்றத்தில் ஆளுங்கட்சியினர் செய்யும் குறைகளைச்

புக்காட்டவும், பொதுமக்கள் பணிகள் குறித்த கேள்வி கேட்கவும் தான் நாங்கள் சட்டமன்றத்திற்கு வந்திருக்கிறோம். “அதற்கு பதில் சொல்ல வேண்டியது அமைச்சர்களுடைய கடமை, ஆனால் அமைச்சரே பிரச்சினையை உருவாக்குகிறார் என்றால் அது தவறான நடைமுறையாகும்.

குறிப்பாக பொதுப்பணித் துறை அமைச்சர் பேசும்போது பொத்தாம் பொதுவாக மதுரையில் உள்ள முன்னாள் அமைச்சர் மீது குறை சொல்கிறார். அவர் சொல்வது உண்மையாக இருந்தால் பெயரைச் சொல்லி குறிப்பிடலாமே.

நாங்களெல்லாம் சட்டமன்றத்திற்கு காலை 9 மணிக்குவந்துவிடுகிறோம். மாலை 6.00 மணி வரை

பொறுப்பாக சட்டமன்றத்தில் உட்கார்ந்திருக்கிறோம். அம்மையார் ஜெயலலிதா இருந்த காலத்தில் மாலை 4 மணிக்கு எல்லாம் நாங்கள் புறப்பட்டு சென்று விடுவோம்.

ஆனால் தற்பொழுது இளைஞர்கள் நிறைய பேர் வந்திருக்கிறீர்கள். நீங்கள் என்ன பேசுகிறீர்கள் என்று பார்க்கத்தான் இருக்கிறோம். எதிர்க்கட்சியை விட ஆளும் கட்சிக்கு தான் பொறுப்புகள் அதிகம். எதிர்க்கட்சியாகிய நாங்கள் கேள்வி கேட்க தான் செய்வோம் குறைகளை சுட்டிக்காட்டதான் செய்வோம். அதுதான் எதிர்க்கட்சியின் உடைய பணிகள், ஒடுகிற மட்டிற்கு மூக்கணாங்குபிறு போலத்தான் எதிர்க்கட்சிகள் என்று பேரறிஞர்

அண்ணா சொன்னார். அதன் அடிப்படையில் தான் எதிர்க்கட்சிகள் ஆகிய நாங்கள் தவறுகளை சுட்டிக்காட்டி கேள்வி கேட்கத்தான் செய்வோம். ஆனால் அதற்காக புதிதாக சட்டமன்ற உறுப்பினராக வந்துள்ள, சட்டமன்ற மரபு குறித்து தெரியாத உறுப்பினர்கள் எங்களைப் பார்த்து ஒடி வருவது என்பது சரியான நாகரீகமாக இருக்காது.

எனவே ஆளுங்கட்சி சட்டமன்ற உறுப்பினர்களை வழிநடத்த வேண்டிய பொறுப்பு அமைச்சர்களுக்கு இருக்கிறது. இந்த சட்டமன்றம் ஆரோக்கியமான சட்டமன்றமாக இருக்க வேண்டும் என்பது எதிர்க்கட்சிகளாகிய எங்களுக்கு விருப்பம். இவ்வாறு அவர் பேசினார்.

புதுச்சேரி மாநில தி.மு.க. அமைப்பாளர் இரா.சிவா தலைமையில்

‘வரலாற்றில் கலைஞர்’ நூல் வெளியீட்டு விழா!

முனைவர் சபாபதி மோகன் வெளியிட்டு சிறப்புரை!

புதுவை, ஆக. 26 - புதுச்சேரி மாநிலம், இலாகப்பேட்டை சட்டமன்றத் தொகுதி தி.மு.க. சார்பில், தி.மு.க. மூத்த முன்னோடி, கலைமாமணி திருஞானம் எழுதிய வரலாற்றில் கலைஞர் தொடர் நூல் பாகம்-3ன் வெளியீட்டு விழா நடராஜப்பர் வீதியில் உள்ள தென்னல் ஹாலில் நடந்தது.

இலாகப்பேட்டை தொகுதி செயலாளர் தியாகராஜன் தலைமை வகித்தார். சட்டமன்ற உறுப்பினர் விக்னேஷ் கண்ணன் முன்னிலை வகித்தார். ராஜ்மவன் தொகுதி செயலாளர் மோகன் வரவேற்று பேசினார்.

தி.மு.க. கொள்கைப் பரப்புச் செயலாளர் முனைவர் சபாபதி மோகன் அவர்கள் சிறப்பு விருந்தினராக கலந்து கொண்டு, வரலாற்றில் கலைஞர் தொடர் நூல் பாகம்-3 என்ற நூலை வெளிட்டு, சிறப்புரை ஆற்றினார். தி.மு.க. அமைப்பாளரும், மேனாள் சட்டமன்ற எதிர்க்கட்சித் தலைவருமான இரா.சிவா நூலைப் பெற்று வாழ்த்துரை வழங்கினார்.

தொடர்ந்து திமுக சட்டமன்ற உறுப்பினர்கள் செந்தில்குமார், கார்த்திகேயன், மாநில துணை அமைப்பாளர்கள் அனீபால் கென்னடி, தைய்யநாதன், முன்னாள் சட்டமன்ற உறுப்பினர் மூர்த்தி, பொதுக்குழு உறுப்பினர் கோபால் ஆகியோர் வாழ்த்தி பேசினார்.

கலைமாமணி சீனு. வேணுகோபால் நூல் அறிமுகவுரை ஆற்றி, புதுச்சேரி பங்கலைக் கழக தழித்த துறை பேராசிரியர் ரவிக்குமார், கலைமாமணி



கோவிந்தராசு ஆகியோர் நூல் மகிழ்வுரை வழங்கினர். நூலாசிரியர் கலைமாமணி திருஞானம் ஏற்புரை வழங்கியவர். தொடர்ந்து நூலாசிரியர் திருஞானம் மற்றும் அவரது துணைவியார் தலைச்சுமி திருஞானம் ஆகியோருக்கு மாநில தி.மு.க. சார்பில் பொன்னாடை அணிவித்தும், பொய்கிழி வழங்கியும் கவுரவிக்கப்பட்டது.

இந்த விழாவில், தலைமைச் செய்தற்கு உறுப்பினர் வேளையன், பொதுக்குழு உறுப்பினர்கள் சக்திவேல், தங்கவேலு, கோபாலகிருஷ்ணன், அமுதாசு

மார், நர்கீஸ், தொகுதி செயலாளர்கள் வடிவேல், சக்திவேல், நடராஜன், பாண்டு அரிகிருஷ்ணன், சக்திவேல், இளஞ்செழியன், பாண்டியன், மணிகண்டன், சிவக்குமார், ஆறுமுகம், சவுரிராஜன், ராதா கிருஷ்ணன், சக்தியவேலு, இந்திரா நகர் தொகுதி பகபீக் சங்கர், பொறிஞர் பாலசுப்ரமணி யன், தமிழ்ச்சங்க துணைத் தலைவர் திருநாவுக்கரசு, அணிகளின் அமைப்பாளர்கள் செந்தில்குமாரன், அங்காளன், அண்ணா அடைக்கலம், சீனு. மோகன்தாசு, டாக்டர் ஆனந்த் ஆரோக்கியராஜ், வீரய்யன்,

கோதண்டபாணி, சிவசங்கர், காயத்ரி, சுமதி, முகம்மது ஹாவிதா, அனீத் தலைவர் சந்திரகலா, துணைத் தலைவர்கள் குரு (எ) சண்முகசுந்தரம், தர்மன், பிரிய தர்ஷினி, துணை அமைப்பாளர்கள் அன்பழகன், தேவேந்திரன், சிவதாசன், எழிலரசன், தாமரைக் கண்ணன், தர்மன், அஜிபாஷா, ராபு, ரமேஷ், சிவா, ஜோசப் பிரான்சிஸ், பாலு, தொகுதி நிர்வாகிகள் எம்.எஸ். முரளி, ஸ்ரீஹரி, சகிசுமார், கருணாகரன், முத்து, அகிலன், கிரி, நெல்சன், விஜயகுமார் உள்ளிட்ட பலரும் பங்கேற்றனர்.

த.வெ.க ஆட்சியில் அரசு சான்றிதழ்கள் வழங்குவதில் காலதாமதம்!

திருவள்ளூர் நகரில் பொதுமக்கள் அவதி!

திருவள்ளூர், ஆக.26- திருவள்ளூர் நகரில் வருமானச் சான்றிதழ், இருப்பிடச் சான்றிதழ், சாதிச் சான்றிதழ் உள்ளிட்ட பல்வேறு அரசு சான்றிதழ்களுக்கு ஆன்

லைன் மூலம் விண்ணப்பித்தும், நீண்ட நாட்களாக சான்றிதழ்கள் கிடைக்காமல் பொதுமக்கள் அவதிப்பட்டு வருகதை குற்றச்சாட்டு எழுந்துள்ளது.

ஆன்லைன் மூலம் விண்ணப்பித்த பின்னர், தங்களது விண்ணப்பத்தின் நிலையை தெரிந்து கொள்வதற்காக சுயபூத்துட்ட கிராம நிர்வாக அலுவலர் மற்றும் வருவாய்த்துறை அதிகாரிகளை நேரில் அணுக வேண்டிய நிலை ஏற்பட்டுள்ளதாக பொதுமக்கள் தெரிவிக்கின்றனர்.

ஒரு சான்றிதழ்க்காக பலமுறை அரசு அலுவலகங்களுக்கு சென்று வர வேண்டியுள்ளது காலம், ஒவ்வொரு முறையும் அதிகாரிகளை சந்தித்து விண்ணப்பத்தின் நிலை குறித்து விசாரிக்க வேண்டியுள்ளதாகவும் அவர்கள் புகார் கூறுகின்றனர். இதனால் வேலைக்குச் செல்லும் பொதுமக்கள், மாணவர்கள் உள்ளிட்ட பலரும் பாதிக்கப்படுவதாக தெரிவிக்கின்றனர்.

குறிப்பாக கல்வி, வேலை வாய்ப்பு, அரசு நலத்திட்டங்கள் உள்ளிட்ட பல்வேறு தேவைகளுக்காக குறிப்பிட்ட காலத்திற்குள் சான்றிதழ்களை சமர்ப்பிக்க வேண்டிய நிலையில், சான்றிதழ் வழங்காததில் ஏற்படும் தாமதம் தங்களது பணிகளை பாதிப்பதாக பொதுமக்கள் கூறுகின்றனர்.

மேலும், அரசு நிர்வாகத்தின் செயல்பாடுகள் குறித்து பொதுமக்கள் அதிகுப்தி தெரிவித்துள்ளனர். தமிழக வெற்றிக் கழகம் ஆட்சி பொறுப்பேற்றது முதல் அதிகாரிகள் தெத்தனமாக செயல்பட்டு வருவதாக பொதுமக்கள் தரப்பில் குற்றச்சாட்டு எழவைக்கப்பட்டுள்ளது.

நிலுவையில் உள்ள ஆன்லைன் விண்ணப்பங்களை உடனடியாக ஆய்வு செய்து, தகுதியானவர்களுக்கு சான்றிதழ்களை விநைந்து வழங்க வேண்டும் என்றும், விண்ணப்பத்தின் நிலையை அறிந்து கொள்வதற்காக பொதுமக்கள் மீண்டும் மீண்டும் அலுவலகங்களுக்கு வர வேண்டிய நிலையை தவிர்க்க வேண்டும் என்றும் கோரிக்கை எழுந்துள்ளது.

திருவள்ளூர் நகரில் பொதுமக்களின் சான்றிதழ் பெறும் குறைகளை மாவட்ட நிர்வாகம் நேரடியாக ஆய்வு செய்து, காலதாமதத்திற்கான காரணத்தை கண்டறிந்து உரிய நடவடிக்கை எடுக்க வேண்டும் என்பதே பொதுமக்களின் எதிர்பார்ப்பாக உள்ளது.

கூட்டணிக் கட்சிகளோடு த.வெ.க.வின் கள்ள ஆட்டமும் - தேசிய அரசியலில் போடும் வேஷமும்!

சட்டமன்றத்தில் தினமும் நாடகம் போடுவது யார் என்பதில் நான்கு அமைச்சர்களுக்கு இடையே சுமூக சி முறையில் ஒரு ஏற்பாடு இருக்கிறது. அந்த வகையில் நேற்று முன்தினம் ஆதவ் அர்ஜுனா முறை வந்தபோது, த.வெ.க. சார்பில் நாடகம் போடையில் திரைக்கதை (Script) எதுவும் இல்லை.

எனவே, காங்கிரஸ் உறுப்பினருக்கும் த.வெ.க. உறுப்பினருக்கும் இடையிலான ஒரு விவாதத்தில் சம்பந்தமே இல்லாமல் இடையே புருந்து 'நடித்துக் காட்டிய' காட்சியைக் கண்டோம். ஆனால், இதுவும் ஒருவகையில் த.வெ.க.வின் நாடகமே.

காங்கிரஸ் உறுப்பினரும் அமைச்சருமான விஸ்வநாதன் தி.மு.க.விற்கு எதிரான சில கருத்துகளைக் கூறியபோது, தி.மு.க. உறுப்பினர் கேள்வி. செழியன், “மேலூர் தொகுதியில் தி.மு.க. தொண்டர்களால் வெற்றிபெற்று, இன்று அமைச்சராக உள்ளீர்கள். கருப்பு-சிவப்பு வேட்டி கட்டிய தொண்டனின் உழைப்பை அதற்குப் பின்னணியில் உள்ளது” என்றார். இதற்குப் பதில் சொல்ல வேண்டியவர் அமைச்சர் விஸ்வநாதன். ஆனால், ஆதவ் அர்ஜுனா வழக்கம் போல ஒபெயருக்கியைப் பிடித்துக்கொண்டு, தி.மு.க. கூட்டணிக் கட்சிகள் எப்படியெல்லாம் தி.மு.க.விற்கு உதவின என்று அளந்துவிட ஆரம்பித்தார்.

இந்தக் கூட்டணிக் கட்சிகளின் வாக்கு சதவீதம் எவ்வளவு சிறியது என்பது தி.மு.க.விற்கும் தெரியும்; அதன் முன்னாள் கூட்டணிக் கட்சிகளுக்கும் தெரியும். காங்கிரஸின் வாக்கு சதவீதம் தெரிந்தும், அதன் தகுதிக்கு மீறி தி.மு.க. இடங்களை ஒதுக்கியதற்குக் காரணம், தேசிய அளவில் மதச்சார்பற்ற ஒரு கூட்டணியை வலிமைப்படுத்த வேண்டும் என்பதற்காகவே! அனைத்துக் கூட்டணிக் கட்சிகளையும் அவற்றின் வாக்கு வங்கியைப் பற்றிக் கவலைப்படாமல், தி.மு.க. அதிக இடங்களை ஒதுக்கித் தந்தது. ஆனால், தி.மு.க. கூட்டணியில் 28 இடங்களைப் பெற்றும் காங்கிரஸ் களத்தில் எந்த வேலையும் செய்யவில்லை. ராகுல் காந்திகடையிலே ஒப்பக் குறித்துத் தேர்தல் இடங்களில் பிரச்சாரம் செய்துவிட்டு, கூட்டணியின் வெற்றிக்காக எந்தப் பங்களிப்பையும் செய்யவில்லை.

கூட்டணியின் வெற்றிக்குத் தன் கட்சித் தொண்டர்கள் சரியாக வேலை செய்யவில்லை என்ற வி.சி.க. தலைவர் திருமாவளவன் வெளிப்படையாகவே ஒப்புதல் வாக்குமூலம் அளித்தார். தி.மு.க. தலைவரும் இளைஞரணிச் செயலாளரும் இந்தக் கட்சிகளின் வெற்றிக்காகக் களத்தில் நீன்று தமிழ்நாடு முழுக்கப் பரப்புவது செய்தார்கள். த.வெ.க. அமைச்சரவையில் இருக்கும் வி.சி.க.வின் வன்னியரசு தினமும் தி.மு.க.விற்கு எதிராகப் பேசுகிறார். ஆனால், இவரது வெற்றிக்காக உதயநிதி ஸ்டாலின் எத்தகைய உணர்ச்சிமிக்கப் பரப்புரையை மேற்கொண்டார் என்பது மனசாட்சியுள்ளவர்களுக்குத் தெரியும்.

ஆனால், தேர்தலுக்குப் பின் தன் பக்கம் ஆசை காட்டி இழுத்துக்கொண்ட அன்றைய தி.மு.க. கூட்டணிக் கட்சிகள் குறித்துத் தேர்தல் பிரச்சாரத்தின் போது விஜய் என்ன சொன்னார் தெரியுமா?

“அண்ணா அறிவாலயம் பக்கம் நிழலுக்கு ஒதுங்கினால் கூட தி.மு.க.வின் கூட்டணியில் சேர்த்துக்கொள்கிறார்கள். தி.மு.க. கூட்டணி என்பது கல்வாப்பெட்டி கூட்டணி” என்றார் விஜய்.

ஆதவ் அர்ஜுனா ஒருபடி மேலே போய் வி.சி.க. பற்றிப் பேசிய கருத்து இது: “திருமாவளவன் அவர்களே, நீங்கள் என்னை எவ்வளவு வேண்டுகோளானும் திட்டிக்கொள்ளுங்கள். ஆனால், உங்களுடைய கட்சி இங்கு மாறி ரொம்ப நாளாகிவிட்டது. நீங்களும், 20 பேருமே மட்டுமே கட்சியில் இருக்கிறீர்கள்.”

அந்த ஆதவ் அர்ஜுனாதான் இப்போது சட்டமன்றத்தில் அன்றைய தி.மு.க. கூட்டணிக் கட்சிகள் ‘யானை, குதிரை’ என்று அளந்துவிடுகிறார். ஏன் இந்த பசப்பு நாடகம்?

கடந்த சில நாட்களாகத் த.வெ.க. கூட்டணிக் கட்சிகளுக்குத் த.வெ.க.விற்கும் இடையே கடும் முரண்பாடுகள் எழுந்துள்ளன. இடதுசாரிகளைக் கணக்கெடுக்க அனுப்பப்பட்ட சுற்றறிக்கை, இடதுசாரி மாணவர் போராட்டங்களைக் கண்காணித்து ஒடுக்க அனுப்பப்பட்ட சுற்றறிக்கை ஆகியன கம்யூனிஸ்ட் கட்சிகளைக் கடும் அதிர்ச்சியடைய வைத்துள்ளன. கூட்டணியில் தொடர்வதா இல்லையா என்ற அளவுக்கு அக்கட்சிகளுக்குள் விவாதங்கள் எழுந்துள்ளன.

அடுத்ததாக, ‘விஜய்தான் அடுத்த பிரதமர்’ எனத் த.வெ.க.வின் ஆரம்பித்திருக்கும் பிரச்சாரம் காங்கிரஸ் கட்சியை நெளிய வைத்திருக்கிறது. த.வெ.க. அமைச்சர்கள், எம்.எல்.ஏ.க்கள் என வரிசையாக இந்தக் கருத்தை வழிமொழிய ஆரம்பித்திருக்கிறார்கள். ஒரு எம்.பி. கூட இல்லாத த.வெ.க.வின் தலைவர் எப்படிப் பிரதமராவார் என்றோ, அல்லது அப்படியே 40 எம்.பி.க்கள் அடுத்த தேர்தலில் வென்றாலும் அது எப்படிச் சாத்தியம் என்றோ இந்தக் கற்பனைக் கோட்டையைக் கட்டுபவர்களுக்குக் கவலை இல்லை. 2014ல் ஜெயலலிதா தானே பிரதமர் வேட்பாளர் என முடிங்கிய அதே ‘ஸ்கரிப்ட்’

ஆனால், 2019-இல் காங்கிரஸே சொல்வதற்கு முன்பே ‘இந்தியா’ கூட்டணியின் பிரதமர் வேட்பாளர் ராகுல் காந்திதான் என அறிவித்த மகத்தான தலைவருக்குத் துரோகம் செய்த ராகுல் காந்திக்கும் காங்கிரஸிற்கும் இது தேவையான ஒன்றுதான்.

விஜய் பிரதமராக வேண்டும் என்ற இந்தப் பிரச்சாரத்தால் வெகுண்டெழுந்த தமிழ்நாடு காங்கிரஸ் கமிட்டி தலைவர் மாணிக்கம் தாசூர், “த.வெ.க.வின் இன்னும் ரசிகர் மன்றையிலேயே உள்ளனர். தேர்தல் முடிவுகள் வெளியானபோது, காங்கிரஸ் மட்டும் முதல் ஆளாக ஆதரவு கொடுக்காமல் இருந்திருந்தால், அபித் ஷா த.வெ.க.வின் கதைகளை முடித்திருப்பார்” என்றார்.

இவ்வாறு கூட்டணிக் கட்சிகளுக்கும் தாங்களும் இடையே ஏற்பட்டிருக்கும் கொதிநிலையைத்

தணிக்கத்தான், தி.மு.க.வை இழுத்து, கூட்டணிக் கட்சிகளுக்காக ஆதவ் அர்ஜுனா குரல் கொடுக்கும் போலி நாடகத்தை அரங்கேற்றுகிறார்.

விஜய் பிரதமர் வேட்பாளரார்?

தமிழ்நாட்டைத் தாண்டிப் புதுச்சேரியில் கூட வெற்றி பெற முடியாத த.வெ.க.வின், தாங்கள் தமிழ்நாட்டில் செய்த உருட்டுகளையும் புரட்டுகளையும் இன்று வடஇந்தியாவில் சண்டை வலைத் தளங்கள் மூலம் மேற்கொண்டு வருகின்றனர். தமிழ்நாட்டில் நடைபெறவே இல்லாத சம்பவங்களையெல்லாம் நடந்ததாகக் கட்டுக்கதைகளாகப் பரப்பி வருகின்றனர்.

• “தமிழ்நாட்டில் பாலியல் வன்கொடுமைக்குற்றச்சாட்டுக்கு உள்ளாகும் நபர்கள் அனைவருக்கும் முதல்வர் விஜய் உடனடியாகத் தூக்குத் தண்டனை விதித்து உத்தரவிட்டுள்ளார்.”

• “தனியார் மருத்துவமனைகளில் சிகிச்சை பலனின்றி நோயாளி உயிரிழந்தால், அந்த மருத்துவமனைக்கட்டணத்தை முழுமையாகத் தள்ளுபடி செய்ய வேண்டும் அல்லது அரசே ஏற்கும் என விஜய் உத்தரவிட்டுள்ளார்.”

• “தமிழ்நாட்டில் பசுவதைத் தடையை அமல்படுத்தக் கோரி விஜய் சென்னை உயர் நீதிமன்றத்தை நாடினார்.”

• “பெட்ரோல், டீசல் விலை உயர்வைக் கண்டித்துப் பிரதமர் நேரேத் திரமோடியை நேரடியாகவும் ஆக்ரோஷமாகவும் விஜய் பிரிட்டினார்.”

• “தமிழ்நாட்டில் உள்ள மகூதி இமாம்களுக்கு அரசுப் பொதுப் பணத்திலிருந்து மாதாந்திரச் சம்பளம் வழங்க விஜய் உத்தரவிட்டுள்ளார்.”

— இப்படி எண்ணற்ற பொய்கள் வடஇந்திய ஊடகங்களில் சமூக வலைத்தள செய்வாக்களார்கள் (Social Media Influencers) மூலம் பரப்பப்படுகின்றன.

‘இந்தியா டுடே’ (India Today) போன்ற முன்னணி ஊடகங்களின் உண்மைச் சரிப்பாப்பு (Fact Check) ஆய்வில், பல வடஇந்திய ஊடி (IT) கணக்குகள் ஒரே மாதிரியான வசனங்கள் மற்றும் செயற்கை நுண்ணறிவு (AI) சிறுபடங்களைப் (Thumbnails) பயன்படுத்தி இத்தகைய பொய் செய்திகளைப் பரப்புவது அம்பலமாகியுள்ளது. வடஇந்திய ஆர்க்கை. இந்த ஊடகங்களும் தொடர்ந்து த.வெ.க.விற்கு மிகுந்த முக்கியத்துவம் அளித்து வருகின்றன.

மனுஷ்யபுத்திரன் மாநில ஆலோசகர், தி.மு.க. தகவல் தொழில்நுட்ப அணி	
--	---

‘கோடி மீடியா’ என அழைக்கப்படும் வடஇந்திய பா.ஜ.க. ஆதரவு ஊடகங்கள் இதை ஏன் செய்கின்றன? மேலும், வடஇந்தியாவில் பா.ஜ.க.வின் சமூக வலைத்தளக் கட்டமைப்பு மிக வலிமையானது; அவை மோடிக்கு எதிராக விஜய் என்ற ஒரு பிம்பம் வளர்வதை விரும்பாதே! அப்படியெனில், என்ன பின்னணியில் இது நடக்கிறது?

பா.ஜ.க.வின் அரசியல் வெற்றிகள் என்பது எதிர்த்துருவங்களை உருவாக்குவதன் மூலமே நிகழ்கின்றன. கடந்த சில ஆண்டுகளாகவே தமிழ்நாட்டை ஒரு எதிர்த்துருவமாக நிறுத்தியே பா.ஜ.க. வடமாநிலங்களில் பிரச்சாரங்களை மேற்கொண்டது. அதில் சிலவற்றை நினைவுகூர்வோம்:

- ஒடிஷா பிரச்சாரம்: ஒடிஷா மாநிலத் தேர்தல் பிரச்சாரம் ஒன்றில் இந்தியப் பிரதமர் நரேந்திர மோடி பேசுகையில், “ஜெகன்னாதர் ஆலயக் கருவூலம் தொடர்பான நிகழ்வுகளைப் பார்த்து, உட்டுமொத்த ஒடிஷா மக்களும் கோபத்தில் உள்ளனர். அந்தக் கருவூல அறையின் சாவி தமிழ்நாட்டிற்குச் சென்று விட்டதாகக் கூறுகின்றனர். இதைத் தமிழ்நாட்டிற்கு அனுப்பியவர்கள் யார்? கொண்டுபோனவர்கள் யார்? இப்படிப்பட்டவர்களை நீங்கள் மன்னப்பீர்களா?” என்றார். ஒடிஷாவில் ஆளுங்கட்சியாக இருந்த பிஜு ஜனதா தளத்தில் சக்திவாய்ந்த நபராகவும், முதல்வர் நவீன் பட்டநாயக்கிற்கு நெருக்கமான முன்னாள் ஐ.ஏ.எஸ். அதிகாரியுமான தமிழ்நாட்டைச் சேர்ந்த வி.கார்த்திகேயன் பாண்டியனைக் குறிப்பிடும் வகையிலேயே பிரதமர் அவ்வாறு பேசினார். இது தேர்தலின் ஒரு தாக்கத்தை ஏற்படுத்தியது.
- சனாதன விவாதம்: தி.மு.க. இளைஞரணிச் செயலாளர் உதயநிதி ஸ்டாலின் சமூக நீதி சார்ந்து சனாதனம் குறித்துப் பேசிய பேச்சு திரிக்கப்பட்டு, இந்து மதத்திற்கு எதிரான பேச்சாக வடஇந்திய ஊடகங்களில் பரப்பப்பட்டது; வழக்குகள் தொடுக்கப்பட்டன. பா.ஜ.க. இதனைத் தேர்தல் பிரச்சாரத்தில் பயன்படுத்தியது.
- போலித் தகவல்கள்: தமிழ்நாட்டில் வடமாநிலத் தொழிலாளர்கள் தாக்கப்படுவதாக வடஇந்தியாவில் போலி காணொளிகள் பரப்பப்பட்டன.

இதே போன்ற ஒரு எதிர்நிலையைத் தமிழ்நாட்டிலிருந்து உருவாக்கவே ‘விஜய்’ என்ற போலி பிம்பம் வடநாட்டில் ஊதிப்பெருக்கப்படுவதைப் பா.ஜ.க. ரசிக்கிறது. இதுவரை தமிழ்நாட்டில் மதவாத அரசியலுக்கு இடமில்லாமல் இருந்தது. ஆனால் இப்போது ‘விஜய்’ என்ற போலி பிம்பத்தைக் கிறிஸ்தவ மத பிம்பமாக வடநாட்டில் சித்தரித்து, அதற்கு எதிராக இந்துத்துவா வாக்கு வங்கியை திரட்டக்கூடிய சூழல் உருவாகி வருகிறது.

தமிழ்நாட்டில் திராவிடக் கட்சிகளைப் பலவீனப்படுத்தி விஜய்யின் சினிமா பிம்பம் பா.ஜ.க.விற்குப் பயன்பட்டது போல, வடஇந்தியாவில் பா.ஜ.க.விற்கு வலிமை சேர்க்க விஜய்யின் கிறிஸ்தவ மத பிம்பம் பயன்படும். அதற்காகத்தான் விஜய் அங்கு முன்னிலைப்படுத்தப்படுவதற்குப் பாதை அமைத்துக் கொடுக்கப்பட்டிருக்கிறது.

வெகுவிரைவில் இந்தக் காட்சிகள் அரங்கேறும்!



பல்லாவரம் சட்டமன்றத் தொகுதி காஞ்சி வடக்கு மாவட்ட கழக பிரதிநிதி குளத்து மேடு மூ.நாகலிங்கத்தின் முதலாம் ஆண்டு நிலைவு நாளை முன்னிட்டு அலங்கரித்து வைக்கப்பட்ட அன்னாளின் திருவுருவப்படத்திற்கு மாவட்ட கழகத் துணைச் செயலாளர் பல்லாவரம் முன்னாள் எம்.எல்.ஏ., இ.கருணாநிதி மன்னிலத் தலைவர் புகழ் கழகச் செயலாளர் ஜி. ஜோசப் அண்ணாதுறை ஆகியோர் மாலை அணிவித்து மலர் தூவி மரியாதை செலுத்தினார்கள் பொதுக்குழு உறுப்பினர் முருஞ்சன் அன்னாளின் மகள் என். வெற்றிச்செல்வம், மாமன்ற உறுப்பினர் டி.வி.ராஜா, ஜி.ஜெகநாதன், க.ரமேஷ், கோ.ஜானகிராமன், எம்.கே.கல்யாணி, பி.ராஜகுமார், ஆர்.கௌதமன், ஆர்.விக்னேஷ், பி. கிஷோர், வட்டக் கழக நிர்வாகிகள் கழக மூத்த முன்னோடிகள் ஆகியோர் உடன் இருந்தனர்.